



# వాల్మీకి రామాయణం-

## కిష్కింధకాండ



52. ద్విపంచాశః సర్గః-బిలప్రవేశకారణకథనమ్

|| బిలప్రవేశకారణకథనమ్ ||

అథ తానబ్రవీత్సర్వాన్ విక్రాంతాన్ హరిపుంగవాన్ |  
ఇదం వచనమేకాగ్రా తాపసీ ధర్మచారిణీ || 1 ||

వానరా యది వః ఖేదః ప్రనష్టః ఫలభక్షణాత్ |  
యది చైతన్తయా శ్రావ్యం శ్రోతుమిచ్ఛామి కథ్యతామ్ || 2 ||

తస్యాస్తద్వచనం శ్రుత్వా హనుమాన్ మారుతాత్మజః |  
ఆర్జవేన యథాతత్త్వమాఖ్యాతుముపచక్రమే || 3 ||

రాజా సర్వస్య లోకస్య మహేంద్రవరుణోపమః |  
రామో దాశరథిః శ్రీమాన్ ప్రవిష్టో దండకావనమ్ || 4 ||

లక్ష్మణేన సహ భ్రాత్రా వైదేహ్య చాపి భార్యయా |  
తస్య భార్యా జనస్థానాద్రావణేన హృతా బలాత్ || 5 ||

వీరస్తస్య సఖా రాజ్ఞః సుగ్రీవో నామ వానరః |  
రాజా వానరముఖ్యానాం యేన ప్రస్థాపితా వయమ్ || 6 ||

అగస్త్యచరితామాశాం దక్షిణాం యమరక్షితామ్ |  
సహైభిర్వానరైర్హౌరైరంగదప్రముఖైర్వయమ్ || 7 ||

రావణం సహితాః సర్వే రాక్షసం కామరూపిణమ్ |  
సీతయా సహ వైదేహ్య మార్గధ్వమితి చోదితాః || 8 ||

విచిత్త్య తు వయం సర్వే సమగ్రాం దక్షిణాం దిశమ్ |  
బుభుక్షితాః పరిశ్రాంతా వృక్షమూలముపాశ్రితాః || 9 ||

వివర్ణవదనాః సర్వే సర్వే ధ్యానపరాయణాః |  
నాధిగచ్ఛామహే పారం మగ్నాశ్చింతామహార్ణవే || 10 ||

చారయంతస్తతశ్చక్షుర్ద్భ్రష్టవంతో వయం బిలమ్ |  
లతాపాదపసంభన్నం తిమిరేణ సమావృతమ్ || 11 ||

అస్మాద్ధంసా జలక్లిన్తాః పక్షైః సలిలవిస్తవైః |  
కురరాః సారసాశ్చైవ నిష్పతంతి పతత్తిణః || 12 ||

సాధ్యత్ర ప్రవిశామేతి మయా తూక్తాః ప్లవంగమాః |  
తేషామపి హి సర్వేషామనుమానముపాగతమ్ || 13 ||



# వాల్మీకి రామాయణం- కిష్కింధకాండ



52. ద్విపంచాశః సర్గః-బిలప్రవేశకారణకథనమ్

గచ్ఛామ ప్రవిశామేతి భర్తృకార్యత్వరాన్వితాః |  
తతో గాఢం నిపతితా గృహ్య హస్తౌ పరస్పరమ్ || 14 ||

ఇదం ప్రవిష్టాః సహసా బిలం తిమిరసంవృతమ్ |  
ఏతన్నః కార్యమేతేన కృత్యేన వయమాగతాః || 15 ||

త్వాం చైవోపగతాః సర్వే పరిద్యూనా బుభుక్షితాః |  
ఆతిధ్యధర్మదత్తాని మూలాని చ ఫలాని చ || 16 ||

అస్మాభిరుపభుక్తాని బుభుక్తాపరిపీడితైః |  
యత్త్వయా రక్షితాః సర్వే మ్రియమాణా బుభుక్తయా || 17 ||

బ్రూహి ప్రత్యుపకారార్థం కిం తే కుర్వంతు వానరాః |  
ఏవముక్తా తు సర్వజ్ఞా వానరైస్త్వైః స్వయంప్రభా || 18 ||

ప్రత్యువాచ తతః సర్వానిదం వానరయూథపాన్ |  
సర్వేషాం పరితుష్టాఽస్మి వానరాణాం తరస్వినామ్ |  
చరంత్యా మమ ధర్మేణ న కార్యమిహ కేనచిత్ || 19 ||

ఇత్యార్ద్రే శ్రీమద్రామాయణే వాల్మీకీయే ఆదికావ్యే కిష్కింధాకాండే ద్విపంచాశః  
సర్గః || 52 ||

